

लोकलेखा समितीच्या सन २०१७-१८ च्या
एकसष्टाव्या अहवालातील शिफारसीनुसार
आल्लापल्ली वन विभागातील शासकीय
आरागिरणी एफ.डी.सी.एम. लि. कडे
हस्तांतरीत करण्यास मान्यता देणेबाबत.

महाराष्ट्र शासन
महसूल व वन विभाग
शासन निर्णय क्रमांक :- टिआरएस-०६/२०२१/प्र.क्र.१८९/फ-६
मंत्रालय, मुंबई-४०० ०३२.
दिनांक :- १९ जुलै, २०२१

वाचा :- प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर यांचे पत्र क्र.कक्ष-
१६/ए-१/लोलेस/भाग-३/प्र.क्र.१०(२०२१-२२)/२४३, दि.१८.६.२०२१.

प्रस्तावना :-

गडचिरोली जिल्ह्यातील मौजे आलापल्ली येथील सर्व्हे क्र.८३ मध्ये सन १९२६ साली शासकीय
क्रकचालय स्थापन करण्यात आले आहे. या शासकीय क्रकचालयात सन १९७८ पूर्वी १० आरायंत्रे कार्यरत
होती. तथापि, उक्त १० आरायंत्रांपैकी सद्यस्थितीत ३ आरायंत्रे कार्यरत आहेत. याविषयी लोकलेखा
समितीच्या सन २०१७-१८ च्या एकसष्टाव्या अहवालात आरागिरणी नियोजन निदान ना-नफा-ना-तोटा या
तत्वावर सुरु ठेवणे किंवा तेथील कर्मचाऱ्यांना अन्य ठिकाणी काम देणे; कार्यान्वीत आरायंत्रांकरिता
आवश्यक कर्मचारी ठेवून बाकीची यंत्रे व कर्मचारी इतरत्र प्रस्थापित करणे जेणेकरून यंत्रे व मनुष्यबळाचा
योग्य व व्यावहारीक वापर होऊन शासनाचे कमी नुकसान होईल; प्रचालन किंमत आणि महसूल वसूली
यांच्यातील फरक कमी करण्यासाठी आरायंत्राद्वारे कापणी किंमतीत सुधारणा करणे तसेच सदर
आरागिरणी सहकारी संस्थाना चालविण्यासाठी देणेबाबत शासनाने विचार करावा, अशा शिफारसी केलेल्या
आहेत.

वन विकास महामंडळातर्फे सागवान व इतर मिश्र प्रजातीच्या गोल इमारती लाकडास योग्य
आकारात घडविल्यास जनतेस चांगल्या प्रतीचे घरबांधणी साहित्य उपलब्ध करून देता येईल व या
माध्यमातून महसूलात देखील वाढ होईल. याकरिता वन विकास महामंडळास आरागिरणीची आवश्यकता
आहे.

लोकलेखा समितीच्या शिफारशी विचारात घेऊन व प्रधान मुख्य वनसंरक्षक (वन बल प्रमुख), नागपूर यांनी प्रस्तावित केल्यानुसार आलापल्ली वन विभागातील शासकीय क्रकचालय (एकूण १० आरायंत्रे, इमारती व परिसरासह) वन विकास महामंडळास हस्तांतरण करण्याची बाब शासनाच्या विचाराधीन होती.

शासन निर्णय :-

आलापल्ली वनविभागातील सर्वे क्रमांक ८६, पैकी ३.१०० हेक्टर आरागिरणी परिसर क्षेत्र, एकूण १० आरायंत्रे व त्या परिसरातील १० इमारती वन विकास महामंडळास खालील अटी व शर्तीच्या अधीन राहून कायमस्वरूपी हस्तांतरीत करण्यास शासन मान्यता देण्यात येत आहे.

- १) आरागिरणी ज्या स्थितीत आहे त्या स्थितीत हस्तांतरीत करावी.
- २) आरागिरणी वन विकास महामंडळास हस्तांतरण झाल्यानंतरही संपूर्ण मालमत्तेची मालकी वन विभागाची राहिल. तथापि, यापुढे महामंडळाने गुंतवणूक केलेल्या चल संपत्तीवर महामंडळाचे स्वामित्व राहिल.
- ३) आरागिरणीचे वन विकास महामंडळास हस्तांतरण झाल्यानंतर आरागिरणी चालविण्याकरिता लागणाऱ्या सर्व परवानग्या व इतर सर्व कायदेशीर बाबींचे कटाक्षाने पालन करण्याची जबाबदारी वन विकास महामंडळाची राहिल.
- ४) आरागिरणीत कार्यरत वन विभागाचे कर्मचाऱ्यांना आवश्यकतेनुसार वन विकास महामंडळाकडे प्रतिनियुक्तीवर पाठविण्यात यावे, उर्वरित कर्मचाऱ्यांना वन विभागात इतरत्र समायोजित करण्यात यावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२१०७१९१६५६३८३८१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(गर्जेन्द्र नरवणे)
उप सचिव (वने)

प्रति,

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
- २) व्यवस्थापकीय संचालक, वन विकास महामंडळ, महाराष्ट्र राज्य

- ३) प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर
- ४) प्रधान मुख्य वनसंरक्षक (उत्पादन व व्यवस्थापन), महाराष्ट्र राज्य, नागपूर
- ५) अपर प्रधान मुख्य वनसंरक्षक (संरक्षण), महाराष्ट्र राज्य, नागपूर
- ६) वनसंरक्षक (प्रा.), गडचिरोली वन वृत्त, गडचिरोली
- ७) उपवनसंरक्षक (प्रा) आलापल्ली वन विभाग, आलापल्ली
- ८) उपवनसंरक्षक (वाहतुक व विपणन), बल्लारशाह
- ९) कार्यासन फ-६, महसूल व वन विभाग (निवडनस्ती), मंत्रालय, मुंबई-३२